

Bonham-Carter, G.C.B., C.M.G., D.S.O., president tal-“Malta League”, li kien ‘mistieden tal-ġieħ’. Edward Ellul qara poezija tiegħu bl-Ingliż, poezija maħduma ta’ jieb, satirika għall-aħħar. Mr. Richard Church, poeta magħruf Ingliż, kien għal dak in-nhar il-President tal-P.E.N. London Centre u hu wko’l tkellem u fahhar il-qlubija u l-fehma sħiħa tal-kittieba ta’ Malta. Gieħ tabilhaqq kbi: għalna bħala kittieba, u għal Malta kollha. Nazzjon li għadda għal snin shah minn tigris tal-biża’ u garrab b’sabar u b’erojiżmu li ma jifissrux tbatijiet u saġrifici mill-eħrex ma jisthogglux hief ir-rand ta’-rebħ u tal-ġeħ.

Imma dak ir-rebħ u dak il-ġieħ jintilef, u dik il-paċi li ser inhasslu ssir holma ta’ l-imghoddi, jekk ahna ma nkunux imhejjija biex nilqgħu l-ħtieġiet taż-żmien li ġej. Fit-tigdid ta’ Malta ta’ wara l-gwerra, ahna jkun għad baqgħalna nnettqu s-sehem tagħna — sehem akbar minn qatt gabel — biex insaħħu dik ir-rabta qawwija bejn il-ħajja pubblika u l-letteratura. Il-kittieba f’kull art dejjem kienu minn ta’ quddiem nett fid-difiza tal-helsien nazzjonali, tad-demokrazija politika u tal-ħaqq soċjali. Il-President Benes taċ Ċekoslovakkja f’messaġġ li kien baġhat lill-P.E.N. qal illi l-mexxejja u l-bennejja politiċi tan-nazzjon kienu ta’ sikwit kittieba u poeti li isimhom huwa importanti fl-istorja pulitika daqs kemm hu fl-istorja tal-letteratura.

Għa’hekk jidher ċar illi l-letteratura u l-kultura jkollhom jieħdu sehem mill-akbar fit-tigdid ta’ Malta. Ma nistgħux noqogħdu barra u ma nerfghux fuq spallejna r-responsabbiltà tax-xogħol u tad-dmir qaddis li għandna nnettqu. Għall-ġid tal-hsien u tal-poplu Malti nkomp’u naħdmu, inkomplu, jekk hemm bżonn, niġġ’eldu bil-kitba tagħna sabiex Malta ta’ għada tkun akbar u aħjar u tidher isbaħ milli hi quddiem il-ġnus tad-dinja. Fiż-żmenijiet l-aktar imwieghra ahna żammejna tperper il-bandiera tal-helsien, dik il-bandiera li l-lum hija l-ghelm li qed jgħaqqad innazzionijiet hielisa, il-ghelm tar-rebħ li hu s-sies tal-ħajja letterarja. Fiż-żmenijiet tal-paċi ser ikollna dmirijiet oħra quddiemna, u jekk ma nagħarfux innettqu sa l-aħħar dawk id-dmirijiet, kull ma għamilna, kull ma hdimna j’sfa’ fix-xejn. Biex żgur noħorġu rebbieħa, il-motto tagħna għandu dejjem ikun: Għaqda sħiħa u hidma bla hedu.

XIRKA GĦAT-TIXRID TA’ L-ILSIEN MALTI—NADUR

KUMITAT GĦAS-SENA 1945.

Il-Wisq Rev. Prof. Patri Pawl Tabone, O.F.M., *President*.

In-Nutar Ġ. Cauchi, LL.D., *Vici President*.

Is-Sinjurina Ġiġa Portelli, *Segretarja*.

Is-Sur Kellinu Grima, *Kaxxier*.

Membri

Is-Sur A. Buttigieg; is-Sur Ġ. Muscat; is-Sur Ġ. Said; is-Sur Ġ. Debono; u s-Sur P. Portelli.

Tfajla Zeffiena

Ta’ GUZI MICALLEF GRIMAUD

Tfa la sabiħa,
mimlija bil-ħajja
daqs il-warda dagħmija
mehmuza go xagħarha sewdien,
b’daħka ferrieħa
fuq fommha lewn qrolla
w ħarsa tilma bħal dija
smewwija f’ghajnejha sibbien,
ħarġet!
tizzeffen bil-lajma...
bil-heffa...
bil-lajma...
iddur u tiltewa
w tinqaleb u toġħla,
issa fuq sieq lewn il-qamħa, misluta,
issa fuq tne n. hief u sbieħ,
u mad-daqq tal-kitarri u mandoli
thabbat bis-sħiħ kastanjoli
u t-tkaken b’riġleħa
flimkien.
U ma’ dwarha
bil-qieghda b’riġleħom imsallba
b’ideħhom imdawra mal-qadd ta’ xulxin,
jgħannu ż-żgħażaġħ
b’mitt lehen m’hux xorta;
dak qawwi — dak artab,
dak toġħla — dak jinzel.
w jixxenglu lejn naħa,
u lejn oħra.
Imbagħad jieqaf id-daqq
u jaqa’ s-skiel.
U tibda t-tfajla,
b’lehen ħaj u għasli,
imriegħed daqs daqq t’Arpa,
titlaq l-għanja ta’ niħabbitha
u qajla qajla
tnaqqas, sa leħinħa
jirraq u jsir bħal karba
li toġħla u tintilef fix-xejn.